

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാഭേശികായ നമഃ

ശ്രീ വൽലഭാചാര്യ വിരചിതം
॥ ശ്രീ നന്ദകുമാരാഷ്ടകം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാഭേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീ നന്ദകുമാരാഷ്ടകം ॥

സുന്ദരഗോപാലം ഉരവനമാലം നയനവിശാലം ദുഃഖഹരം
വൃന്ദാവനചന്ദ്രം ആനന്ദകന്ദം പരമാനന്ദം ധരണീധരം |
വൽലഭഘനശ്യാമം പൂർണകാമം അത്യഭിരാമം പ്രീതികരം
ഭജ നന്ദകുമാരം സർവസുഖസാരം തത്ത്വവിചാരം ബ്രഹ്മപരം ॥ 1 ॥

സുന്ദരവാരിജവദനം നിർജ്ജിതമദനം ആനന്ദസദനം മുകുടധരം
ഗുഞ്ജാകൃതിഹാരം വിപിനവിഹാരം പരമോദാരം ചീരഹരം |
വൽലഭപടപീതം കൃത ഉപവീതം കരനവനീതം വിബുധവരം
ഭജ നന്ദകുമാരം സർവസുഖസാരം തത്ത്വവിചാരം ബ്രഹ്മപരം ॥ 2 ॥

ശോഭിതമുഖധൂലം യമുനാകൂലം നിപട അതുലം സുഖദതരം
മുഖമണ്ഡിതരേണും ചാരിതധേനും വാദിതവേണും മധുരസുരം |
വൽലഭമതിവിമലം ശുഭപദകമലം നഖരുചി അമലം തിമിരഹരം
ഭജ നന്ദകുമാരം സർവസുഖസാരം തത്ത്വവിചാരം ബ്രഹ്മപരം ॥ 3 ॥

ശിരമുകുടസുദേശം കുഞ്ചിതകേശം നടവരവേശം കാമവരം
മായാകൃതമനുജം ഹലധര അനുജം പ്രതിഹതദനുജം ഭാരഹരം |
വൽലഭവ്രജപാലം സുഭഗസുചാലം ഹിതമനുകാലം ഭാവവരം
ഭജ നന്ദകുമാരം സർവസുഖസാരം തത്ത്വവിചാരം ബ്രഹ്മപരം ॥ 4 ॥

ഇന്ദീവരഭാസം പ്രകടസുരാസം കുസുമവികാസം വംശീധരം
ഹൃതമൻമഥമാനം രൂപനീധാനം കൃതകലഗാനം ചിത്തഹരം |
വൽലഭമൃദുഹാസം കുഞ്ജനിവാസം വിവിധവിലാസം കേലികരം
ഭജ നന്ദകുമാരം സർവസുഖസാരം തത്ത്വവിചാരം ബ്രഹ്മപരം ॥ 5 ॥

അതിപരപ്രവീണം പാലിതദീനം ഭക്താധീനം കർമ്മകരം
മോഹനമതിധീരം ഫണിബലവീരം ഹതപരവീരം തരലതരം |
വൽലഭവ്രജരമണം വാരിജവദനം ഹലധരശമനം ശൈലധരം
ഭജ നന്ദകുമാരം സർവസുഖസാരം തത്ത്വവിചാരം ബ്രഹ്മപരം || 6 ||

ജലധരദ്യുതി അംഗം ലലിതത്രിഭംഗം ബഹുകൃതരംഗം രസികവരം
ഗോകുലപരിവാരം മദനാകാരം കുഞ്ജുവിഹാരം ഗൃഹ്യതരം |
വൽലഭവ്രജചന്ദ്രം സുഭഗസുചരണം കൃത ആനന്ദം ഭ്രാന്തിഹരം
ഭജ നന്ദകുമാരം സർവസുഖസാരം തത്ത്വവിചാരം ബ്രഹ്മപരം || 7 ||

വന്ദിതയുഗചരണം പാവനകരണം ജഗദ്ദുദ്ധരണം വിമലധരം
കാലിയശിരഗമനം കൃതഫണിനമനം ഘാതിതയമനം മൃദ്യുലതരം |
വൽലഭദുഃഖഹരണം നിർമലചരണം അശരണശരണം മുക്തികരം
ഭജ നന്ദകുമാരം സർവസുഖസാരം തത്ത്വവിചാരം ബ്രഹ്മപരം || 8 ||

|| ഇതി ശ്രീ നന്ദകുമാരാഷ്ടകം സമാപ്തം ||